

Наталля Карнейчук



Вольга Какшынская



У ЦЭНТРЫ ЎВАГІ ПЕРАМОЖЦЫ XXXII РЭСПУБЛІКАНСКАГА КОНКУРСУ «БІБЛІЯТЭКА – АСЯРОДАК НАЦЫЯНАЛЬНАЙ КУЛЬТУРЫ»

**Галоўны бібліятэкар
Нацыянальной
бібліятэкі Беларусі**

7 мая 2024 г. у Нацыянальной бібліятэцы Беларусі ў онлайн-рэжыме былі падведзены вынікі XXXII Рэспубліканскага конкурсу «Бібліятэка – асяродак нацыянальной культуры» за 2023 год.

Конкурс праводзіцца штогод сярод публічных бібліятэк краіны ў два этапы (абласны і рэспубліканскі) па чатырох намінацыях: «За пошукаўную і даследчую працу», «За значны ўклад у выхаваўчую работу з падрастаючым пакаленнем», «За падтрымку і развіццё чытання», «За навацыі ў галіне бібліятэчнай справы». Спачатку пераможцаў вызначылі ў абласных бібліятэках, дзяржаўной установе «Цэнтралізаваная сістэма дзяржаўных публічных бібліятэк г. Мінска» і толькі пасля конкурсныя работы ацаніла прафесійна журы.

Адпаведна з загадам Міністэрства культуры Рэспублікі Беларусь ад 10 красавіка 2024 г. № 75 «Аб зацвярджэнні складу журы XXXII Рэспубліканскага конкурсу «Бібліятэка – асяродак нацыянальной культуры» ў яго традыцыйна ўвайшлі прадстаўнікі Міністэрства культуры Рэспублікі Беларусь, На-

цыянальной бібліятэкі Беларусі, абласных бібліятэк, цэнтралізаваных сістэм публічных і дзіцячых бібліятэк г. Мінска.

У конкурсе прынялі ўдзел 39 публічных бібліятэк: 15 цэнтральных бібліятэк і 24 бібліятэкі-філіялы.

На гэты раз толькі Гродзенская вобласць прадставіла на конкурс 8 работ, як патрабавала інструкцыя. Таму пажадана, каб іншыя рэгіёны краіны прымалі больш актыўны ўдзел у конкурсе, што, безумоўна, будзе садзейнічаць актыўізацыі патэнцыялу бібліятэк у справе адраджэння нацыянальной культуры, гісторыі, літаратуры, мовы, фальклорна-этнаграфічнай спадчыны.

Бібліятэкамі-канкурсантамі была шырока прадстаўлена патрыятычная тэматыка. Асаблівую цікавасць у журы выклікалі конкурсныя работы, прысвечаныя падзеям Вялікай Айчыннай вайны, гісторыі краіны.

У кожнай намінацыі матэрыялы ўтрымлівалі змястоўныя і якасныя распрацоўкі, якія адказвалі сучасным патрабаванням і з'яўляліся дадатковым інструментам для

Табліца. Колькасць бібліятэк – удзельніц XXXII Рэспубліканскага конкурсу «Бібліятэка – асяродак нацыянальной культуры»

Вобласць	Усяго работ	Намінацыя							
		за значны ўклад у выхаваўчую работу з падрастаючым пакаленнем		за навацыі ў галіне бібліятэчнай справы		за пошукаўную і даследчую працу		за падтрымку і развіццё чытання	
		ГБ, РБ*	Г/п, СБ**	ГБ, РБ	Г/п, СБ	ГБ, РБ	Г/п, СБ	ГБ, РБ	Г/п, СБ
Брэсцкая	5	1	1	1		1		1	
Віцебская	5		1			1	1	1	1
Гомельская	7	1	1	1	1	1	1		1
Гродзенская	8	1	1	1	1	1	1	1	1
Магілёўская	6	1		1	1	1	1		1
Мінская	7	1	1	1		1	1	1	1
г. Мінск	1	1							
УСЯГО	39	6	5	5	3	6	5	4	5

* Гарадская бібліятэка, раённая бібліятэка.

** Гарнасіялковая, сельская бібліятэка.

На выніках конкурсу

выкарыстання не толькі ў выхаваўчым працэсе, але і ў адукатыўным. Усе конкурсныя работы былі аформлены ў розных тэхніках дэкаратыўна-прыкладнога мастацтва.

Вызначэнне пераможцаў XXXII Рэспубліканскага конкурсу «Бібліятэка – асяродак нацыянальнай культуры» адбывалася з дапамогай пісьмовага галасавання членоў журы. Кожнаму неабходна было запоўніць ліст апытацца і вызначыць пераможцаў сярод бібліятэк, размешчаных у горадзе, і бібліятэк, размешчаных у пасёлках гарадскога тыпу, сельскіх населеных пунктах (першае, другое і трэцяе месцы), і адзначыць бібліятэкі да заахвочвання. У мэтах атрымання аб'ектыўнай адзнакі члены журы не ацэньвалі матэрыялы сваёй вобласці. Выбар пераможцы вызначаўся праз вылічэнне сярэдняга арыфметычнага.

На выніках конкурсу дыпломамі першай, другой і трэцяй ступеней была адзначана 21 публічная бібліятэка. Пераможцы атрымаюць узнагароды адпаведна з загадам Міністэрства культуры Рэспублікі Беларусь ад 25 мая 2024 г. № 100 «Аб выніках XXXII Рэспубліканскага конкурсу «Бібліятэка – асяродак нацыянальнай культуры». Бібліятэкі дыпламантамі першай, другай і трэцяй ступеней атрымаюць грашовыя прэміі ў памерах 50, 40 і 30 базавых велічынь адпаведна.

Паведамім пра асноўныя дасягненні бібліятэк-пераможцаў, якія атрымалі дыпломы першай ступені ў кожнай намінацыі.

Найбольшая колькасць работ была прадстаўлена ў дзвюх намінацыях – «За значны ўклад у выхаваўчую работу з падрастаючым пакаленнем» і «За пошукаўшую і даследчую працу» – 11 работ.

Першае месца сярод гарадскіх і раённых бібліятэк у намінацыі «За значны ўклад у выхаваўчую работу з падрастаючым пакаленнем» заняла дзяржаўная установа культуры «Лі́нейская раённая бібліятэка» Гродзенскай вобласці за грамадзянска-патрыятычнае выхаванне падрастаючага пакалення і рэалізацыю праекта «Беларускі чацвер» (2021–2023). Работа ў межах праекта ладзілася па асобных накірунках (цыклах): «Фальклорная мазаіка» (2021), «Мы малюем Беларусь!» (2022) і «НеВядомая беларуская літаратура» (2023) з выкарыстаннем інтэрактыўных форм і метадаў работы.

Станоўчым вынікам рэалізацыі праекта стала цікаўасць дзяцей і падлеткаў да пазнання вялікай і малой радзімы, нацыянальнай літаратуры, гісторыі і культуры. На падставе распрацаваных матэрыялаў былі створаны электронныя інфармацыйныя рэсурсы «Беларускі чацвер. Мы малюем Беларусь!» і «Беларускі чацвер. НеВядомая беларуская

літаратура!», якія прадстаўлены на сایце бібліятэкі.

Сярод бібліятэк, якія размешчаны ў сельскай мясцовасці, адзначана Чурлёнская сельская інтэграваная бібліятэка дзяржаўной установы культуры «Вілейская раённая цэнтральная бібліятэка імя Ганны Новік» Мінскай вобласці за комплексную працу з дзецьмі і падлетькамі ў рамках рэалізацыі культурна-этнографічнага праекта «Кросны» (2021–2023). Праект прадугледжваў стварэнне ў бібліятэцы цэнтра лакальнай культуры, дзе сабрана інфармацыя па гісторыі мясцовасці, калгаса і ўстаноў. У межах праекта ладзіліся абрачная мерапрыемствы, кулінарныя падарожжы па родным краі, паход за лекавымі травамі, урокі ткацкага майстэрства і г. д.

За час існавання праекта бібліятэкамі сабраны і аформлены шэраг краязнаўчых папак: «Гісторыя Чурлёнскай зямлі», «Гісторыя Чурлёнскай школы», «Мясцовы фальклор» і інш.

У намінацыі «За пошукаўшую і даследчую працу» першае месца атрымала Ляхавіцкая цэнтральная раённая бібліятэка імя Янкі Купалы дзяржаўной установы культуры «Ляхавіцкая раённая цэнтралізаваная бібліятэчная сістэма» Брэсцкай вобласці за рэалізацыю і стварэнне электроннай БД «Зямля яднае і ўзбагачае: гісторыя сельскіх гаспадарак Ляхавіччыны». Рэсурс змяшчае інфармацыю аб калгасах, што існавалі на тэрыторыі Ляхавіцкага раёна ў час БССР і аб сучасным стане сельскай гаспадаркі: назвах калгасаў, іх месцазнаходжанні, датах заснавання, аўяднання і закрыцця, аўтакамунах і ўдзельніках калгасаў, іх дасягненнях.

База даных складаецца з некалькіх раздзелаў: «Гісторыя», «Калгасы», «Персаналіі», «Кіраўнікі», «Сучаснасць»; распрацаваны трэћі віртуальны турыстычны маршруты. Матэрыял размешчаны на сایце Ляхавіцкай раённой цэнтралізаванай бібліятэчнай сістэмы і з'яўляецца важным інструментам для вывучэння гісторыі БССР і разумення ролі калгасаў у жыцці краіны.

Сярод бібліятэк, якія размешчаны ў сельскай мясцовасці, вылучана Астрынская гарнасцялковая бібліятэка дзяржаўной установы культуры «Шчучынская раённая бібліятэка імя Цёткі» Гродзенскай вобласці за рэалізацыю праекта «Экспедыцыя памяці» (2022–2023) па зборы матэрыялаў пра генацыд беларускага народа на тэрыторыі Астрынскага сельскага савета, стварэнне інтэрактыўнай карты «Взгляд на историю Остринно» і віртуальны Кнігі памяці «І зноў памяць вяртаецца да вайны». Бібліятэкар збирала інфармацыю ў розных відах і фарматах: рукапісныя

І а выніках конкурсу

ўспаміны ветэранаў, відэаўспаміны, копіі дакументаў з сямейных архіваў: фатаграфіі, дзённікі, лісты, паштоўкі, артыкулы з газет, узнагародныя пасведчанні і г. д. Унікальныя па сваім змесце матэрыялы пастаянна запатрабаваны настаўнікамі, краязнаўцамі, вучнямі, мясцовымі жыхарамі.

У намінацыю «За падтрымку і развіццё чытання» бібліятэкамі было даслана 9 работ.

Першае месца сярод гарадскіх і раённых бібліятэк прысуджана дзяржаўная установа культуры «Навагрудская раённая бібліятэка» Гродзенскай вобласці за папулярызацыю кнігі і чытання з дапамогай серыі культурных дыялогаў, якія прыйшли ў межах асветніцкага праекта «Вялікія кнігі – Вялікія справы». Мэтай культурных дыялогаў стала папулярызацыя дасягненняў Навагрудскага раёна ў спалучэнні з адметнымі выданнямі сацыяльна значнай літаратуры Беларусі. Кожнае мерапрыемства ўключала дыялог з запрашэннем людзей і прэзентацыю кніг з аглядам літаратуры па пэўных кірунках дзейнасці, справа якіх мела вялікае значэнне для развіцця раёна, вобласці, грамадства ў цэлым.

На сустрэчах культурных дыялогаў збіралася мазаіка для вялікага пано (Навагрудскі «Букет Mipy») у выглядзе кветак і значных падзей, у выніку чаго атрымалася сімвалічнае адлюстраванне прафесійной дзейнасці навагрудчан.

Сярод бібліятэк, якія размешчаны ў сельскай мясцовасці, лепшай прызнана Махаўская сельская бібліятэка дзяржаўная установа культуры «Магілёўская раённая сетка публічных бібліятэк» Магілёўскай вобласці за рэалізацыю доўгатэрміновага літаратурна-творчага праекта «Бабуліна казка на падушках», мэтай якога з'яўляецца знаёмства дзяцей малодшага школьнага ўзросту з традыцыямі беларускага народа праз музейныя экспанаты, рэканструкцыі абрадаў, найлепшыя ўзоры класічнай і сучаснай дзіцячай літаратуры на беларускай мове, а таксама за рэалізацыю праекта па патрыятычным выхаванні падрастаючага пакалення, папулярызацыю краязнаўчых ведаў «Здесь мой край. Здесь я живу», рэалізацыя якога ажыццяўляецца ў цесным супрацоўніцтве з Махаўской сярэдняй школай.

У намінацыі «За навацыі ў галіне бібліятечнай справы» на разгляд журы было даслана 8 работ.

На першае месца сярод гарадскіх і раённых бібліятэк намінавана дзяржаўная установа культуры «Салігорская раённая цэнтральная бібліятэка» Мінскай вобласці за стварэнне і рэалізацыю патрыятычнага праекта «Сиреневый код Солигорска», выкарыс-

танне інавацыйных форм работы: сацыяль-эстафет, краязнаўчых батлаў, інтэрактыўных гульняў, онлайн-урокаў. Праект накіраваны на фарміраванне ў падрастаючага пакалення пачуцця любві да Радзімы, адказнасці за лёс краіны, далучэнне да гістарычных, культурных і маральних каштоўнасцей, традыцый свайго народа, захаванне памяці аб земляках, ветэранах Вялікай Айчынай вайны [1, с. 6].

Упершыню быў распрацаваны сацыяльно-пазнавальны аўдыятур «Приглашаем в DREVОград!», які ўтрымлівае цікавыя і ўнікальныя матэрыялы, захапляльныя гісторыі аб кожнай расліне, аўтарскія фота.

Сярод бібліятэк, якія размешчаны ў сельскай мясцовасці, выклікала найбольшую цікавасць у журы і стала пераможцам Адэльская сельская бібліятэка – цэнтр краязнаўства і турызму дзяржаўная установа культуры «Гродзенскі раённы культурна-інфармацыйны цэнтр» Гродзенскай вобласці за пашырэнне турыстычнай прывабнасці мясцовасці, доступ насељніцтва і гасцей аграгарадка да інфармацыйных рэсурсаў з выкарыстаннем традыцыйных і найноўшых бібліятэчна-інфармацыйных тэхналогій у межах краязнаўчага праекта «Ад вытокаў у будычыню»; стварэнне віртуальнай інтэрактыўнай карты «Мястэчка, якое было горадам. Падарожжа па аграгарадку Адэльск» – структураванага інфармацыйнага комплексу мясцовых матэрыялаў, якія дазваляюць забяспечыць арганізацыйнае, інфармацыйнае супрадажэнне мерапрыемствай; адкрыццё музейнага пакоя драўляных музычных інструментаў, агульная колькасць якіх складае больш за 130 экспанатаў.

Конкурс завершаны, вылучаны лепшыя публічныя бібліятэкі Рэспублікі Беларусь у справе развіцця нацыянальнай культуры, пропаганды яе здабыткаў, збіранні і распаўсяджванні фальклорна-этнографічнай спадчыны. Пачаўся адлік часу для набыцця новага прафесійнага вопыту, каштоўных напрацовак да XXXIII Рэспубліканскага конкурсу «Бібліятэка – асяродак нацыянальнай культуры».

ЛІТАРАТУРА

1. Вавилова, Е. Через веточку сирени рассказали о войне... Из опыта работы патриотического проекта «Сиреневый код Солигорска» / Екатерина Вавилова // Бібліятэчны свет. – 2023. – № 4. – С. 6–10.

Summary

The article summarizes the XXXII Republican contest "Library is space national culture".

Па выніках конкурсу

У ЦЭНТРЫ ЎВАГІ ПЕРАМОЖЦЫ XXXII РЭСПУБЛІКАНСКАГА КОНКУРСУ «БІБЛІЯТЭКА – АСЯРОДАК НАЦЫЯНАЛЬНОЙ КУЛЬТУРЫ»



Журы XXXII Рэспубліканскага конкурса

«Бібліятэка – асяродак нацыянальнай культуры». Фота В. Бандарчук

Аstryанская гарпасялковая
бібліятэка Гродзенской
вобласці.

Фота В. Бандарчук



Адэльская сельская бібліятэка –
центр краязнавства і турызму
Гродзенской вобласці.
Фота В. Бандарчук



Махаўская сельская
бібліятэка Магілёўскай
вобласці.

Фота В. Бандарчук

Ляхавіцкая цэнтральная
раённая бібліятэка імя Янкі Купалы
Брэсцкай вобласці.
Фота В. Бандарчук



Чурлёнская сельская
інтэграваная бібліятэка
Мінскай вобласці.
Фота В. Бандарчук



Іёўская раённая бібліятэка
Гродзенской вобласці.
Фота В. Бандарчук